

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

پیریکم فروری 2016ء

فہرست نشان زدہ سوالات اور جوابات

بابت

محکمہ ہائر ایجوکیشن

بروز جمعرات 11 جون 2015ء کے ایجنڈا سے زیر التواء سوال

گورنمنٹ گرلز ڈگری کالج سیٹلائٹ ٹاؤن بہاولپور سے متعلقہ تفصیلات

*4820: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ جناب وزیر اعلیٰ پنجاب نے اپنے گزشتہ دور میں بہاولپور کے دورہ کے موقع پر گورنمنٹ گرلز ڈگری کالج سیٹلائٹ ٹاؤن حال نو تعمیر شدہ مقبول کالونی بہاولپور کو وزٹ کیا اور اعلان کیا کہ کالج سے متصل وول فیکٹری کی عرصہ دراز سے خالی پڑی اراضی گرلز ڈگری کالج کو دے دی جائے گی تاکہ کالج کی دیگر ضروریات پوری ہو سکیں؟
- (ب) وزیر اعلیٰ محترم کے اس حکم پر عمل درآمد کی پیش رفت سے ایوان کو آگاہ فرمائیں اور یہ عمل اندازاً کب تک مکمل ہو جائے گا؟

(تاریخ وصولی 27 مئی 2014 تاریخ ترسیل 8 جولائی 2014)

جواب

وزیر ہائر ایجوکیشن

- (الف) جی ہاں۔ جناب وزیر اعلیٰ پنجاب میاں محمد شہباز شریف نے گورنمنٹ ڈگری کالج برائے خواتین، سیٹلائٹ ٹاؤن بہاولپور کے افتتاح مورخہ 11-08-13 کے موقع پر کالج سے متصل وول فیکٹری کی بقیہ زمین کالج کو دیئے جانے کا اعلان کیا۔
- (ب) مورخہ 14-04-26 کو ڈسٹرکٹ کلکٹر بہاولپور کے دفتر میں ایک اجلاس ہوا جس میں وول فیکٹری کا قطعہ اراضی جو 24 کنال 9 مرلہ پر مشتمل ہے کے حوالہ سے یہ فیصلہ ہوا کہ اسٹنٹ کمشنر بہاولپور اس اراضی کی مارکیٹ ویلیو کو مد نظر رکھتے ہوئے متبادل سرکاری اراضی تلاش کر کے اپنی سفارشات ڈسٹرکٹ کلکٹر کو ارسال کریں۔ نقل ضمیمہ "الف" ایوان کی میز پر رکھ دی گئی ہے۔
- یہاں یہ وضاحت بھی ضروری ہے کہ وول فیکٹری کی زمین کے علاوہ کالج گھٹ سے متصل 16 عدد دکانات کے لئے سیکشن (1) 4 لینڈ ایکوزیشن ایکٹ 1894 کے تحت نوٹیفیکیشن جاری ہو چکا ہے۔ نقل ضمیمہ "ب" ایوان کی میز پر رکھ دی گئی ہے۔ اس لئے متبادل اراضی کی نشاندہی اور دکانوں کی

قیمت کا تعین ہونے کے بعد مزید کارروائی عمل میں لائی جائے گی تاہم محکمہ اعلیٰ تعلیم ضلعی حکومت بہاولپور سے مسلسل رابطے میں ہے اور اس معاملہ کو جلد حل کروانے کی کوشش کی جا رہی ہے۔

(تاریخ وصولی جواب 11 ستمبر 2014)

ننکانہ صاحب: گریڈنگی کالج میں لیکچرار کی منظور شدہ اسامیاں و دیگر تفصیلات

*3091: ملک ذوالقرنین ڈوگر: کیا وزیر ہائر ایجوکیشن زرہ نواز شہان فرمائیں گے کہ:-

(الف) گریڈنگی کالج ننکانہ صاحب میں لیکچرار کی کتنی اسامیاں منظور ہیں اور اس وقت کتنی خالی ہیں؟

(ب) مذکورہ کالج کی پرنسپل شہزادی بتول کی ٹرانسفر کی وجوہات، عرصہ تعیناتی اور اب تک نئی پرنسپل کی عدم تقرری اور اس کی وجوہات بیان فرمائیں، Principal Acting کا چارج کس کے پاس ہے اور اس کے لیے کیا معیار مقرر ہے؟

(ج) کیا محکمہ ہائر ایجوکیشن مذکورہ کالج میں جلد کسی مستقل پرنسپل کے تقرر کا ارادہ رکھتا ہے تو کب تک اور اگر نہیں تو اس کی وجوہات بیان فرمائیں؟

(تاریخ وصولی 7 نومبر 2013 تاریخ ترسیل 27 جنوری 2014)

جواب

وزیر ہائر ایجوکیشن

(الف) گورنمنٹ گورونانک ڈگری کالج برائے خواتین ننکانہ صاحب میں لیکچرار کی کل منظور شدہ اسامیاں 22 ہیں جس میں سے 15 اسامیاں خالی ہیں۔

(ب) مذکورہ کالج کی سابقہ پرنسپل مسز سیدہ شہزادی بتول لاہور کی رہائشی تھی اس لیے وہ لاہور ٹرانسفر کروا کر چلی گئی۔ سابقہ پرنسپل مسز سیدہ شہزادی بتول 2012-01-25 تا 2013-12-06 تک گورنمنٹ گورونانک ڈگری کالج برائے خواتین ننکانہ صاحب میں تعینات رہی محکمہ ہائر ایجوکیشن نے ڈاکٹر نگت خورشید BS-19 کو مورخہ 06-12-2013 میں مذکورہ کالج میں بطور ریگولر پرنسپل تعینات کر دیا ہے۔

(ج) محکمہ ہائر ایجوکیشن نے ڈاکٹر نگہت خورشید BS-19 کو مورخہ 06-12-2013 میں مذکورہ کالج میں بطور ریگولر پرنسپل تعینات کر دیا ہے۔

(تاریخ وصولی جواب 29 جنوری 2016)

کامرس کالجز کے ملازمین کو مستقل کرنے سے متعلقہ تفصیلات

*5384: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ وزیر اعلیٰ پنجاب کے مورخہ 28-6-2012 کے احکامات کی روشنی میں صوبہ بھر کے 118 کامرس کالجز کو (کنٹریکٹ اساتذہ اور دیگر ملازمین سمیت) 31-7-2012 کو ٹیوٹا سے الگ کر کے ہائر ایجوکیشن ڈیپارٹمنٹ میں شامل کر دیا گیا ہے؟

(ب) کیا یہ بھی درست ہے کہ اس طرح 28 ماہ کا طویل عرصہ گزرنے کے باوجود عرصہ 10 سال سے کنٹریکٹ پر کام کرنے والے ان اساتذہ اور دیگر ملازمین پر نوٹیفیکیشن ہونے کے باوجود وزیر اعلیٰ پنجاب کی کنٹریکٹ پالیسی 2004 کو لاگو نہیں کیا گیا؟

(ج) کیا یہ بھی درست ہے کہ کنٹریکٹ پالیسی تاحال لاگو نہ ہونے کی وجہ سے ان ملازمین کو ہائر ایجوکیشن ڈیپارٹمنٹ کے دیگر کنٹریکٹ ملازمین کی نسبت چالیس فیصد کم تنخواہ دی جا رہی ہے اور ہر ماہ تنخواہ کا غیر معمولی طور پر تاخیر سے ملنا بھی ایک معمول کیوں بن چکا ہے؟

(د) کیا حکومت کامرس کنٹریکٹ ملازمین پر کنٹریکٹ پالیسی 2004 لاگو کرنے اور وزیر اعلیٰ کی سماری کے پیرا 4 کی روشنی میں ان کو مستقل کرنے کا ارادہ رکھتی ہے، تو کب تک، نہیں تو کیا وجوہات ہیں؟

(تاریخ وصولی 5 دسمبر 2014 تاریخ ترسیل 23 جنوری 2015)

جواب

وزیر ہائر ایجوکیشن

(الف) درست ہے کہ مورخہ 28-06-2012 کے احکامات کی روشنی میں صوبہ بھر کے 118 کامرس کالجز کو کنٹریکٹ اساتذہ اور دیگر ملازمین سمیت 31-07-2012 کو ٹیوٹا سے الگ کر کے ہائر ایجوکیشن ڈیپارٹمنٹ میں شامل کر دیا گیا ہے۔

(ب) مورخہ 28-07-2015 کو وزیر اعلیٰ پنجاب کی منظوری سے تمام اساتذہ اور دیگر عملہ پر

حکومت پنجاب کی کنٹریکٹ پالیسی 2004 کا اطلاق 01-08-2012 سے کر دیا گیا ہے۔

(ج) کنٹریکٹ پالیسی 2004 لاگو ہونے کے بعد اساتذہ اور دیگر ملازمین کو سرکاری سکیل کے مطابق

تنخواہ جاری ہو گئی ہے تمام ملازمین کو تنخواہ 01-08-2012 سے مل رہی ہے۔

(د) وزیر اعلیٰ پنجاب کی منظوری کے مطابق کنٹریکٹ اساتذہ اور دیگر ملازمین کو کنٹریکٹ پالیسی

2004 میں 01-08-2012 سے لایا گیا ہے۔

(تاریخ وصولی جواب 23 نومبر 2015)

پنجاب یونیورسٹی کی طرف سے جاری کردہ پی ایچ ڈی کی ڈگریوں سے متعلقہ تفصیلات

*5711: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) پنجاب یونیورسٹی نے سال 2014 میں کل کتنے افراد کو پی ایچ ڈی کی ڈگریاں جاری کیں،

ڈگری ہولڈرز کی جنس وائر تفصیل فراہم کی جائے؟

(ب) پنجاب یونیورسٹی نے سال 2014 میں کتنے افراد کو کون کون سے مضامین میں پی ایچ ڈی کی

ڈگریاں جاری کیں؟

(تاریخ وصولی 2 جنوری 2015 تاریخ ترسیل 14 اپریل 2015)

جواب

وزیر ہائر ایجوکیشن

(الف) پنجاب یونیورسٹی نے سال 2014 میں جتنے افراد کو پی ایچ ڈی کی ڈگریاں جاری کیں ان ڈگری

ہولڈرز کی بلحاظ جنس تفصیل ایوان کی میز پر رکھ دی گئی ہے۔

(ب) پنجاب یونیورسٹی نے سال 2014 میں جتنے افراد کو جن مضامین میں پی ایچ ڈی کی ڈگریاں

جاری کیں ان کی تفصیل ایوان کی میز پر رکھ دی گئی ہے۔

(تاریخ وصولی جواب 11 نومبر 2015)

لاہور بورڈ میں کاغذ کی خریداری میں کرپشن سے متعلقہ تفصیل

*5926: محترمہ نگہت شیخ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ بورڈ آف انٹرمیڈیٹ اینڈ سیکنڈری ایجوکیشن لاہور نے نومبر 2014 کے دوران کاغذ کی خریداری کی؟

(ب) کیا یہ بھی درست ہے کہ کاغذ کی خریداری آئندہ تعلیمی سال 2015 کے امتحانات کی جوابی کاپیوں کی تیاری کے لئے کی جانی تھی؟

(ج) کیا یہ بھی درست ہے کہ لاہور بورڈ انتظامیہ کی طرف سے 27 ستمبر 2014 کو 440 ٹن کاغذ خریدنے کے لئے ٹینڈر دیئے گئے؟

(د) کیا یہ بھی درست ہے کہ متذکرہ کاغذ کی خریداری کے لئے صرف 2 کمپنیوں نے حصہ لیا؟

(ه) کیا یہ بھی درست ہے کہ ٹینڈر کی بولی کے وقت بورڈ انتظامیہ کی طرف سے کاغذ کے جس معیار کے نمونے دکھائے گئے اس پر ایک کمپنی پورا اتری نیز ٹینڈر پر پورا اترنے والی کمپنیوں کا نام، مالک کا نام وغیرہ کی مکمل تفصیل فراہم کی جائے؟

(تاریخ وصولی 2 فروری 2015 تاریخ ترسیل 14 اپریل 2015)

جواب

وزیر ہائر ایجوکیشن

(الف) درست نہ ہے۔ بورڈ آف انٹرمیڈیٹ اینڈ سیکنڈری ایجوکیشن لاہور نے

نومبر 2014 کے دوران کاغذ کی خریداری نہیں کی بلکہ کاغذ کی خریداری دسمبر تا اپریل 2015 کے دوران کی گئی۔

(ب) درست ہے۔

(ج) یہ بات درست ہے۔ 27 ستمبر 2014 کو بورڈ انتظامیہ کی طرف سے کاغذ کی خریداری کے لیے ٹینڈر کھولے گئے۔

(د) درست ہے۔

(ه) درست ہے۔ ٹینڈر کے جواب میں درج ذیل 2 پیپر ملوں نے ٹینڈر میں شرکت کی۔

1- میسر زار سم پلپ اینڈ پیپر بورڈ انڈسٹریز پرائیویٹ لمیٹڈ۔

2- میسر رے۔ اے پیپر پرائیویٹ لمیٹڈ۔

ٹیکنیکل جائزہ کمیٹی نے ملوں کی طرف سے مہیا کردہ نمونہ جات کی جانچ پڑتال کی جس کے مطابق اے۔ اے پیپر بورڈ انڈسٹریز پرائیویٹ لمیٹڈ کی طرف سے بطور نمونہ کاغذ کی فراہم کردہ شیٹس دفتری تصریحات کے مطابق پائی گئیں جبکہ ار سم پلپ اینڈ پیپر بورڈ انڈسٹریز پرائیویٹ لمیٹڈ کی طرف سے بطور نمونہ فراہم کی گئیں شیٹس کم وزن 50 گرام اور 60 گرام کی مکس غیر معیاری اور ناقص پائی گئیں ٹیکنیکل جائزہ کمیٹی کی رپورٹ بورڈ کی بلک پر چیز کمیٹی جو کہ سینئر ایجو کیشنسٹس پر مشتمل ہے کہ اجلاس مورخہ 10-15-2014 میں پیش کی گئی کمیٹی نے ٹیکنیکل جائزہ رپورٹ ملوں کے نمائندوں کی موجودگی میں اناؤنس کی گئی۔ ٹیکنیکل جائزہ کمیٹی کے مطابق ار سم پلپ اینڈ پیپر بورڈ انڈسٹریز پرائیویٹ لمیٹڈ کی طرف سے مہیا کئے گئے کاغذ کے نمونہ جات دفتری تصریحات کے مطابق نہ پائے گئے تھے۔

لہذا بلک پر چیز کمیٹی نے تجویز کیا کہ میسر زار سم پلپ اینڈ پیپر بورڈ انڈسٹریز پرائیویٹ لمیٹڈ کا ٹینڈر مسٹر کر دیا جائے اور سفارش کی کہ اب صرف ایک ٹینڈر باقی رہ گیا ہے اور کاغذ کی خریداری کے لیے پیپر ملوں کے درمیان نرخوں کے مقابلہ کے لیے ناکافی ہے اس لیے ٹینڈر کو منسوخ کر دیا جائے جس پر چیئر مین لاہور بورڈ نے مورخہ 10-29-2014 کو مذکورہ ٹینڈر منسوخ کر دیا اور کسی بھی فرم کو ورک آرڈر جاری نہ کیا گیا ہے۔

مزید برآں درج بالا مسئلہ کے متعلق تحریک التواء کر اجلاس نمبر 14/1128 از طرف چودھری عامر سلطان چیمہ پیش کی گئی جس کا جواب دیا جا چکا ہے۔

(تاریخ وصولی جواب 29 جنوری 2016)

صوبہ بھر میں بی ایس پروگرامز سے متعلقہ تفصیلات

*6093: جناب امجد علی جاوید: کیا وزیر ہائر ایجو کیشن ازراہ نوازش بیان فرمائیں گے کہ:۔

(الف) کیا یہ درست ہے کہ صوبہ پنجاب اور پاکستان کی بیشتر یونیورسٹیاں BS پروگرامز میں تعلیم حاصل کرنے والے طلباء کو دو سال تعلیم مکمل کرنے پر اگر طالب علم چاہے تو اس کو BSc کی ڈگری

دیتی ہے؟

(ب) کیا یہ بھی درست ہے کہ جی سی یونیورسٹی فیصل آباد بھی BS پروگرام میں داخلہ حاصل کرنے والے طلباء کو دو سال تعلیم مکمل کرنے پر BSc کی ڈگری جاری کرتی رہی ہے؟

(ج) کیا یہ بھی درست ہے کہ اب جی سی یونیورسٹی فیصل آباد نے BS پروگرامز میں داخلہ حاصل کرنے والے طلباء کو دو سال بعد BSc کی ڈگری حاصل کرنے کی سہولت ختم کر دی ہے؟

(د) اگر جزو (ج) کا جواب اثبات میں ہے تو اس کی وجوہات کیا ہیں؟

(ه) کیا حکومت طلباء کے وسیع تر مفاد میں BS پروگرامز کے طلباء کو دو سال کی تعلیم مکمل ہونے پر BSc کی ڈگری جاری کرنے کی سہولت بحال کرنے کا ارادہ رکھتی ہے اگر رکھتی ہے تو کب تک؟

(تاریخ و وصولی 2 فروری 2015 تاریخ ترسیل 23 اپریل 2015)

جواب

وزیر ہائر ایجوکیشن

(الف) * یونیورسٹی آف دی پنجاب۔

جامعہ پنجاب میں BS پروگرامز میں داخلہ لینے والے طالب علم اگر دو سال کی تعلیم مکمل کرنے کے بعد Exit لینا چاہیں تو انہیں جامعہ پنجاب B.Sc کی ڈگری جاری کر دیتی ہے۔

* گورنمنٹ کالج یونیورسٹی، فیصل آباد۔

یونیورسٹی ہذا نے 2009 سے BS کے طلبہ کے لیے BSc کی ڈگری کی سہولت ختم کر دی ہے۔

* اسلامیہ یونیورسٹی آف بہاولپور

اسلامیہ یونیورسٹی آف بہاولپور BS پروگرامز کے طلباء کو دو سال تعلیم مکمل کرنے پر طالب علم کی خواہش پر B.A/B.Sc کی ڈگری ایوارڈ کرتی ہے مگر اس کے لیے انگلش لازمی پیپر پاس کرنا ضروری

ہے۔

* گورنمنٹ کالج یونیورسٹی، لاہور

جی سی یونیورسٹی لاہور کا طریقہ کار HEC کے قوانین کے عین مطابق ہے جی سی یونیورسٹی لاہور دو

سال مکمل ہونے پر BSc کی ڈگری نہیں دیتی۔

- * یونیورسٹی آف انجینئرنگ اینڈ ٹیکنالوجی، لاہور
انجینئرنگ یونیورسٹی لاہور کے تمام شعبہ جات میں BSc کا دورانیہ کم از کم چار سال ہے جس میں کوئی کمی نہیں کی جاتی۔
- * یونیورسٹی آف انجینئرنگ اینڈ ٹیکنالوجی، ٹیکسلا۔
UET ٹیکسلا میں BSc Engineering چار سالہ پروگرام کی تعلیم دی جاتی ہے جبکہ کسی بھی مضمون میں BS پروگرام نہیں ہے اور نہ ہی دو سال مکمل ہونے پر BSc کی ڈگری دی جاتی ہے۔
- * لاہور کالج برائے خواتین یونیورسٹی، لاہور۔
لاہور کالج برائے خواتین، لاہور میں بی ایس ایڈمیشن چار سالہ کی بنیاد پر کیا جاتا ہے اور BS (چار سالہ) مکمل ہونے کے بعد ہی ڈگری جاری کی جاتی ہے دو سال مکمل کرنے کے بعد کسی قسم کی ڈگری جاری نہیں کی جاتی۔
- * گورنمنٹ کالج وومن یونیورسٹی، فیصل آباد۔
یونیورسٹی ہڈ میں B.A/B.Sc کی دو سالہ ڈگری نہیں دی جاتی۔
- * انفارمیشن ٹیکنالوجی یونیورسٹی آف دی پنجاب، لاہور
انفارمیشن ٹیکنالوجی یونیورسٹی میں چار سالہ پروگرام کے بعد BS کی ڈگری جاری کی جاتی ہے دو سالہ BSc پروگرام آفر نہیں کیا جا رہا۔
- * بہاؤ الدین زکریا یونیورسٹی، ملتان
بہاؤ الدین زکریا یونیورسٹی میں جو طلباء BS پروگرامز میں داخلہ لیتے ہیں ان طلباء کو دو سال مکمل ہونے پر B.Sc کی ڈگری جاری نہیں کی جاتی بلکہ چار سالہ کورس مکمل کرنے پر BS کی ڈگری جاری کی جاتی ہے۔
- * یونیورسٹی آف ایجوکیشن
یونیورسٹی آف ایجوکیشن BS پروگرام میں دو سال کے بعد ڈگری جاری نہیں کرتی۔
- * یونیورسٹی آف سرگودھا، سرگودھا

یونیورسٹی آف سرگودھا میں بمطابق سمسٹر زرگیو لیشن بی ایس چار سالہ پروگرام میں اگر کوئی طالب علم ڈراپ ہو جائے یا چھٹے سمسٹر / تین سالہ تعلیم کے بعد پروگرام چھوڑنا چاہے تو اسے پہلے یادو سرے سالانہ امتحان بی اے / بی ایس سی میں شامل ہونے کی اجازت ہے تاکہ وہ بی اے / بی ایس سی کی ڈگری حاصل کر سکے تاہم سائنس اور پریکٹیکل مضامین کی صورت میں شامل ہونے کی سہولت پرو فیشنل ڈگری (بی کام آنرز، بی بی اے، بی ایس آئی ٹی، بی ایس سی ایس، بی ایس سی آنر ایگریکلچر، فوڈ سائنس اور ایل ایل بی پانچ سالہ پروگرامز وغیرہ) کے طلباء کے لیے نہ ہے۔

* لاہور لیڈز یونیورسٹی، لاہور

یہ یونیورسٹی صرف چار سالہ بیچلرز (آنرز) ڈگری کا اجراء کرتی ہے۔

یونیورسٹی آف مینجمنٹ اینڈ ٹیکنالوجی لاہور چار سالہ BS پروگرام میں داخلہ لینے والے طلباء کو دو سال مکمل کرنے پر ان کی درخواست پر دو سالہ BSc کی ڈگری نہیں دیتی البتہ یونیورسٹی دو سالہ B.Com IT کی ڈگری الگ سے کرواتا ہے جو کہ انٹرمیڈیٹ کے بعد کی جاتی ہے۔

* گفٹ یونیورسٹی

یہ درست نہیں ہے کہ گفٹ یونیورسٹی بی ایس پروگرام میں تعلیم حاصل کرنے والے طلباء کو دو سال تعلیم مکمل کرنے پر بی ایس سی کی ڈگری دیتی ہے گفٹ یونیورسٹی اپنے طالب علموں کو صرف منظور شدہ پروگرامز میں ڈگری جاری کرتی ہے۔

* یونیورسٹی آف لاہور

دی یونیورسٹی آف لاہور کی BS ڈگری 4 سال پر محیط ہے BSc کی ڈگری 2 سال کے بعد جاری نہیں کی جاتی۔

* یونیورسٹی آف واہ

یونیورسٹی آف واہ، واہ کینٹ BSc کی ڈگری دو سال میں نہیں دیتی۔

(ب) گورنمنٹ کالج یونیورسٹی، فیصل آباد یونیورسٹی ہذا 2008 تک BS کے طلبہ کو دو سال مکمل اور پاس ہونے پر BSc کی ڈگری جاری کرتی تھی جو اس کے لیے درخواست دیتے تھے لیکن 2009 میں یہ سہولت ختم کر دی گئی ہے۔

(ج) گورنمنٹ کالج یونیورسٹی، فیصل آباد

درست ہے۔

(د) گورنمنٹ کالج یونیورسٹی فیصل آباد

یہ سہولت BS کے ان طلبہ کے لیے تھی جو کسی وجہ سے اپنی تعلیم جاری نہ رکھ سکتے تھے یا اس پروگرام میں آگے نہ چل سکتے تھے لیکن ان سہولت کا BS کے زیادہ تر طلبہ غلط استعمال کرتے ہوئے BSc کی ڈگری حاصل کر کے آگے MSc میں داخلہ لے لیتے۔ مزید برآں اس وجہ سے BS کی کلاس کی تعداد بھی 2 سال بعد کافی کم ہو جاتی تھی۔

HEC نے Associate Degree پروگرام شروع کیا ہے جو کہ دو سال / 4 سمسٹر پر مشتمل

ہے اور ملک کی بیشتر یونیورسٹیز میں جاری ہے یہ پروگرام طلبہ کے فائدے کے لیے شروع کیا گیا ہے۔

(ہ) فی الحال حکومت BS پروگرامز کے طلباء کو دو سال کی تعلیم مکمل ہونے پر BSc ڈگری جاری

کرنے کی سہولت بحال کرنے کا کوئی ارادہ نہیں رکھتی۔

(تاریخ و وصولی جواب 11 نومبر 2015)

خانقاں ڈوگراں میں ڈگری کالج کی بلڈنگ سے متعلقہ تفصیلات

*6182: جناب طارق محمود باجوہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ خانقاں ڈوگراں میں ڈگری کالج کی بلڈنگ تعمیر ہو چکی ہے اس کالج کی

عمارت پر کل کتنی لاگت آئی، تفصیل بتائی جائے؟

(ب) کیا یہ بھی درست ہے کہ کالج کی عمارت مکمل ہونے کے باوجود اب تک فنکشنل نہ ہو سکی، فنکشنل

نہ ہونے کی کیا وجوہات ہیں؟

(ج) حکومت کالج ہذا میں کلاسز کا اجراء کرنے کا ارادہ رکھتی ہے تو کب تک، اگر نہیں تو وجوہات کیا ہیں؟

(تاریخ و وصولی 2 مارچ 2015 تاریخ ترسیل 6 مئی 2015)

جواب

وزیر ہائر ایجوکیشن

(الف) گورنمنٹ ڈگری کالج برائے خواتین خانقاں ڈوگراں کی عمارت کی تعمیر کا منصوبہ سال 2012 میں 96.183 ملین روپے کی مالیت کا منظور کیا گیا اور اس پر اب تک 87.182 ملین روپے خرچ ہو چکے ہیں اور عمارت کا 91 فی صد کام مکمل ہو چکا ہے۔ موجودہ مالی سال کے ترقیاتی پروگرام میں کالج ہذا کی عمارت کی تکمیل کے لیے 11.001 ملین روپے مختص کئے گئے ہیں جن میں سے 2 ملین روپے دسمبر 2015 تک خرچ ہو چکے ہیں۔

(ب) درست نہ ہے۔ کالج ہذا کی Main Building مکمل ہو چکی ہے اور محکمہ اعلیٰ تعلیم کے حوالے بھی کر دی گئی ہے لیکن پرنسپل اور اساتذہ کرام کی رہائشوں کی عمارت تکمیل کے آخری مراحل میں ہے اور اس کے علاوہ عمارت کی دیگر حصوں میں موجود کمی بیشی کو مکمل کیا جا رہا ہے یہاں یہ وضاحت ضروری ہے کہ کالج کی عمارت موجودہ مالی سال میں مکمل کر دی جائے گی اور اس کا باقاعدہ PC-IV محکمہ تعمیرات و مواصلات کی طرف سے تیار کیا جائے گا تاکہ ضروری قانونی کارروائی مکمل کی جاسکے۔

(ج) کالج ہذا میں کلاسز کا اجراء ستمبر 2015 سے ہو چکا ہے اس کالج میں 121 طالبات تعلیم حاصل کر رہی ہیں جن میں 30 طالبات فرسٹ ایئر اور 91 طالبات تھرڈ ایئر میں تعلیم حاصل کر رہی ہیں۔

(تاریخ و وصولی جواب 29 جنوری 2016)

حلقہ پی پی 170 میں سرکاری کالجز میں اساتذہ اور سالانہ نتائج سے متعلقہ تفصیلات

*6185: جناب طارق محمود باجوہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) حلقہ پی پی 170 ضلع ننکانہ صاحب میں کتنے انٹر اور ڈگری بوائز اور گریڈز کالجز کہاں کہاں واقع ہیں؟

(ب) ان میں ہر کالج کی کلاس وائز طلباء اور طالبات کی تعداد بتائی جائے، سال 2013 اور

2014 میں سالانہ نتائج کی شرح کلاس وائز بتائی جائے؟

(ج) ان کالجز میں اساتذہ کی تعداد کالج وائز بتائی جائے؟

(د) ان کالجز میں کتنی منظور شدہ اسامیاں ہیں اور اس وقت کتنی اسامیاں کتنے عرصہ سے خالی پڑی ہیں ان کے خالی رہنے کی کیا وجوہات ہیں، کیا حکومت خالی اسامیوں پر بھرتی کرنے کا ارادہ رکھتی ہے تو کب تک، نہیں تو وجوہات بیان فرمائیں؟

(تاریخ وصولی 2 مارچ 2015 تاریخ ترسیل 6 مئی 2015)

جواب

وزیر ہائر ایجوکیشن

(الف) حلقہ پی پی 170 ضلع نکانہ صاحب میں 1 بوائز پوسٹ گریجویٹ کالج اور 1 گرلز ڈگری کالج واقع ہیں جن کی تفصیل درج ذیل ہے۔

1- گورنمنٹ اسلامیہ پوسٹ گریجویٹ کالج سانگلہ ہل۔ 2- گورنمنٹ ڈگری کالج برائے خواتین سانگلہ ہل۔

(ب) ان کالجز میں کلاس وائز طلبہ اور طالبات کی تعداد اور سال 2013 اور 2014 میں سالانہ نتائج کی شرح کلاس وائز درج ذیل ہے۔

1- گورنمنٹ اسلامیہ پوسٹ گریجویٹ کالج سانگلہ ہل

طلباء کی کل تعداد 935

سال اول	447	سال دوئم	356	سال سوئم	55	سال چہارم	21
---------	-----	----------	-----	----------	----	-----------	----

ایم اے پارٹ I	34	ایم اے پارٹ II	22
---------------	----	----------------	----

سالانہ نتائج کی شرح 2013	انٹر کلاسز رزلٹ	40%	ڈگری کلاسز رزلٹ	9.80%
سالانہ نتائج کی شرح 2014	انٹر کلاسز رزلٹ	32%	ڈگری کلاسز رزلٹ	42.85%

2- گورنمنٹ ڈگری کالج برائے خواتین سانگلہ ہل۔

طلباء کی کل تعداد 1740

سال اول	611	سال دوئم	640	سال سوئم	276	سال چہارم	211
---------	-----	----------	-----	----------	-----	-----------	-----

سالانہ نتائج کی شرح 2013	انٹر کلاسز رزلٹ	76.40%	ڈگری کلاسز رزلٹ	40.30%
--------------------------	-----------------	--------	-----------------	--------

سالانہ نتائج کی شرح 2014	انٹر کلاسز رزلٹ	58%	ڈگری کلاسز رزلٹ	59.91%
--------------------------	-----------------	-----	-----------------	--------

(ج) ان کا لجز میں اساتذہ کی تعداد درج ذیل ہے۔

1- گورنمنٹ اسلامیہ پوسٹ گریجویٹ کالج سائنگھ ہل

کل اسامیاں	40	پر اسامیاں	27	خالی اسامیاں	13
------------	----	------------	----	--------------	----

2- گورنمنٹ ڈگری کالج برائے خواتین سائنگھ ہل۔

کل اسامیاں	27	پر اسامیاں	14	خالی اسامیاں	13
------------	----	------------	----	--------------	----

(د) خالی پڑھی اسامیاں کتنے عرصہ سے خالی ہیں ان کی تفصیل درج ذیل ہے۔

1- گورنمنٹ اسلامیہ پوسٹ گریجویٹ کالج سائنگھ ہل۔

خالی اسامیاں 13 بعض اسامیاں تقریباً 1999 سے خالی ہیں جبکہ کچھ اسامیاں 2011-2012 اور 2013 سے خالی ہیں۔

2- گورنمنٹ ڈگری کالج برائے خواتین سائنگھ ہل۔

خالی اسامیاں 13 بعض اسامیاں تقریباً 1999 سے خالی ہیں جبکہ کچھ اسامیاں 2011-2012 اور 2013 سے خالی ہیں۔

حکومت پنجاب ہائر ایجوکیشن ڈیپارٹمنٹ نے ان خالی اسامیوں پر بھرتی کرنے کا آغاز 2015 سے PPSC کی منظوری سے کر دیا ہے جس کا عمل جلد ہی مکمل ہو جائے گا۔

(تاریخ وصولی جواب 29 جنوری 2016)

زرعی یونیورسٹی فیصل آباد میں سیلف فنانس سے متعلقہ تفصیلات

*6256: جناب امجد علی جاوید: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ وزیر اعلیٰ پنجاب نے تمام تعلیمی اداروں میں سیلف فنانس سکیم ختم کرنے کے احکامات جاری کئے تھے؟

(ب) کیا یہ بھی درست ہے کہ جی سی فیصل آباد میں سیلف فنانس سکیم کے تحت سال 2014-15 میں بھی داخلے کئے گئے تھے؟

(ج) کیا یہ بھی درست ہے کہ سیلف فنانس سے ہونے والی آمدن سے شیئر ٹیچنگ سٹاف اور ایڈمنسٹریشن کو ملتا ہے؟

(د) اگر جزو "ج" کا جواب اثبات میں ہے تو سال 2013-14 اور سال 2014-15 میں ٹیچنگ سٹاف اور ایڈمنسٹریشن کس کس کو کتنا کتنا شیئر ادا کیا گیا، علیحدہ علیحدہ تفصیلات فراہم کی جائیں؟
(تاریخ وصولی 5 مارچ 2015 تاریخ ترسیل 17 اپریل 2015)

جواب

وزیر ہائر ایجوکیشن

(الف) جی ہاں یہ درست ہے کہ وزیر اعلیٰ پنجاب نے تمام تعلیمی اداروں میں سیلف فنانس سکیم ختم کرنے کے احکامات جاری کیے تھے۔

(ب) یہ درست نہیں ہے کہ جی سی یونیورسٹی فیصل آباد میں سیلف فنانس سکیم کے تحت سال 2014-15 میں داخلے کیے گئے علاوہ ازیں جی سی یونیورسٹی فیصل آباد میں صبح، شام اور فاصلاتی تعلیم کے ذریعے مختلف پروگراموں میں داخلے دیئے جاتے ہیں اور کچھ داخلے فائنا، فانا، سپورٹس، نیچ فیس، معذور افراد، یونیورسٹی ملازمین اور ان کے بچوں کو جی سی یونیورسٹی فیصل آباد سنڈیکیٹ کی ہدایت کے مطابق دیئے جاتے ہیں۔

(ج) جب سیلف فنانس سکیم ہی نہیں ہے تو ٹیچنگ اور ایڈمنسٹریشن سٹاف کو ادائیگی کیسے ممکن ہو سکتی ہے۔

(د) جب سیلف فنانس سکیم ہی نہیں ہے تو ٹیچنگ اور ایڈمنسٹریشن سٹاف کو ادائیگی کیسے ممکن ہو سکتی ہے۔

(تاریخ وصولی جواب 29 جنوری 2016)

لاہور: ایکٹو بزنس کالج کی انتظامیہ سے متعلقہ تفصیلات

*6544: لفٹیننٹ کرنل (ر) سردار محمد ایوب خان: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ ACUTE BUSINESS COLLEGE گارڈن ٹاؤن لاہور کی انتظامیہ سٹوڈنٹس کے ساتھ غلط بیانی اور سبز باغ دکھا کر لاکھوں روپے بٹور کر فرار ہو گئی ہے جس سے ہزاروں سٹوڈنٹس کا مستقبل تاریک ہو گیا ہے؟

(ب) حکومت نے متذکرہ بالا کالج کے خلاف کیا قانونی کارروائی کی اور سٹوڈنٹس سے دھوکہ دہی سے بٹوری گئی فیسوں کی ریکوری کرنے کیلئے کیا اقدامات اٹھا رہی ہے تفصیل سے ایوان کو آگاہ کیا جائے؟

(تاریخ وصولی 10 اپریل 2015 تاریخ تریسیل 17 جون 2015)

جواب

وزیر ہائر ایجوکیشن

(الف) گزارش ہے کہ مذکورہ کالج کی رجسٹریشن 14-2012ء سیشن تک منظور ہوئی تھی۔ جس کی کاپی

ایوان کی میز پر رکھ دی گئی ہے۔ اور اس رجسٹریشن کی ہر 2 سال بعد توسیع ہونا لازمی تھا جو کہ کالج

ایڈمنسٹریشن نے نہیں کروائی اس سلسلے میں ڈی پی آئی کالجز پنجاب نے ایک کمیٹی محترمہ نصرت جمال

ڈائریکٹر جنرل ڈی پی آئی کالجز پنجاب کی سربراہی میں - Letter No.13/PA

16/DPI(C) بتاریخ 29-01-2016 تشکیل دے دی ہے۔ تفصیل ایوان کی میز پر رکھ دی گئی

ہے۔ جو 15 دن کے اندر اندر ACUTE Business College گارڈن ٹاؤن لاہور کے

بارے میں انکوائری کر کے تفصیلی رپورٹ پیش کرے گی۔

(ب) جز الف کی روشنی میں متعلقہ نہ ہے۔

(تاریخ وصولی جواب 29 جنوری 2016)

چنیوٹ میں یونیورسٹی کے قیام سے متعلقہ تفصیلات

*6687: الحاج محمد الیاس چنیوٹی: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پنجاب کے مختلف اضلاع میں یونیورسٹیاں قائم کی جا رہی ہیں جو ایک مستحسن اقدام ہے؟

(ب) اگر جواب اثبات میں ہے تو کیا حکومت ضلع چنیوٹ میں بھی سرکاری یونیورسٹی تعمیر قائم کرنے کا ارادہ رکھتی ہے تو کب تک، نہیں تو کیوں؟

(تاریخ وصولی 21 مئی 2015 تاریخ ترسیل 30 جون 2015)

جواب

وزیر ہائر ایجوکیشن

(الف) یہ درست ہے کہ ماضی قریب میں ضلع ساہیوال، ملتان، جھنگ، اور رحیم یار خان میں یونیورسٹیاں قائم کی گئی ہیں جبکہ ضلع اوکاڑہ میں یونیورسٹی کے قیام کا بل پنجاب اسمبلی میں پیش کیا جا چکا ہے۔

(ب) تا حال حکومت ضلع چنیوٹ میں یونیورسٹی بنانے کا ارادہ نہیں رکھتی۔

(تاریخ وصولی جواب 29 جنوری 2016)

جی سی وومن یونیورسٹی سیالکوٹ سے متعلقہ تفصیلات

*6898: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) جی سی وومن یونیورسٹی سیالکوٹ کب قائم ہوئی؟

(ب) یونیورسٹی کے قیام کے لئے کیا کیا ریکوائرنٹ منٹ ہوتی ہیں، کیا اس یونیورسٹی میں وہ تمام ریکوائرنٹ پوری ہیں؟

(ج) یونیورسٹی کا کل رقبہ کتنا ہے اور کتنے رقبہ پر بلڈنگ قائم ہے، تفصیلات فراہم کریں؟

(د) اس یونیورسٹی کا مالی سال 2014-15 اور 2015-16 کا بجٹ کتنا ہے؟

(ه) ان دو سالوں کے دوران کتنا بجٹ یونیورسٹی کو درکار تھا؟

(و) یونیورسٹی میں سٹاف کی کتنی منظور شدہ پوسٹیں ٹیچنگ اور نان ٹیچنگ کی ہیں، ان میں کتنی اسامیاں خالی ہیں۔ تفصیلات دی جائیں؟

(تاریخ وصولی 7 جولائی 2015 تا تاریخ ترسیل 20 اگست 2015)

جواب

وزیر ہائر ایجوکیشن

(الف) پنجاب اسمبلی نے 27-12-2012 کو گورنمنٹ کالج وومن یونیورسٹی کا قانون پاس کیا اور گورنر پنجاب نے 03-01-2013 کو اس کی منظوری دی۔

(ب) ہائر ایجوکیشن کمیشن اسلام آباد کے مطابق مندرجہ ذیل ریکوائرنمنٹ ہیں قانونی رجسٹریشن کا ہونا، جگہ کی موجودگی کا ہونا، تنظیم اور گورننس، انتظامی اور تدریسی عملہ، طلباء کی باڈی اور ان کی طلباء کے لیے خدمات، تعلیم کے پروگرام اور تعلیمی کورس، تعلیم و تربیت، امتحانات اور ان کی تشخیص، یقینی معیار تعلیم اور اس سلسلے میں طلباء کی نگرانی، بجٹ اور مالیات۔

(ج) یونیورسٹی کا کل رقبہ 14 ایکڑ (112 کنال) ہے اور جس میں 2 ایکڑ 7 کنال 13 مرلہ رقبہ پر عمارت تعمیر کی گئی ہے۔

(د) مالی سال 2014-15 میں انکم 137.379 ملین تھی جبکہ خرچے کا تخمینہ 201.468 ملین تھا لیکن فنڈز کم ہونے اور پنجاب گورنمنٹ سے گرانٹ ان ایڈنہ ملنے کی وجہ سے ٹیچنگ / انتظامی سٹاف بھرتی نہیں کیا گیا اور CTIs اور وزیٹنگ سٹاف سے کام چلایا گیا، مزید یہ کہ ضرورت کا ترقیاتی کام بھی نہیں کروایا جاسکا۔

مالی سال 2015-16 میں پنجاب گورنمنٹ / یونیورسٹی 221.158 ملین خرچہ 375.86 ملین ٹوٹل: 154.702 ملین (خسارہ)

(ه) مالی سال 2014-15 کے لیے 64.089 ملین روپے اور مالی سال 2015-16 کے لیے 154.702 ملین روپے کا بجٹ گورنمنٹ کالج وومن یونیورسٹی کا درکار تھا۔

(و) گورنمنٹ ٹیچنگ سٹاف: منظور شدہ اسامیاں 106، ورکنگ 56، باقی خالی اسامیاں 50

گورنمنٹ نان ٹیچنگ سٹاف: منظور شدہ اسامیاں 69، ورکنگ 38، باقی خالی اسامیاں 31

یونیورسٹی ٹیچنگ سٹاف: منظور شدہ اسامیاں 275، ورکنگ 69، باقی خالی اسامیاں 206
یونیورسٹی نان ٹیچنگ سٹاف: منظور شدہ اسامیاں 220، ورکنگ 126، باقی خالی اسامیاں 94

(تاریخ وصولی جواب 29 جنوری 2016)

کالجز کی لائبریریز میں لائبریرین کی خالی اسامیوں سے متعلقہ تفصیلات

*6981: میاں طارق محمود: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ 1997 سے آج تک صوبہ بھر کے کالجز کی لائبریریز میں لائبریرین کی خالی اسامیوں پر بھرتی نہ ہونے کی وجہ سے اس وقت لائبریرین کی سینکڑوں اسامیاں خالی ہیں اور لائبریری سے طالب علم استفادہ کرنے سے قاصر ہیں؟
(ب) کیا حکومت مذکورہ خالی اسامیوں کو پر کرنے کا ارادہ رکھتی ہے تو کب تک، اگر نہیں تو اس کی وجوہات کیا ہیں؟

(تاریخ وصولی 14 اگست 2015 تاریخ ترسیل 30 ستمبر 2015)

جواب

وزیر ہائر ایجوکیشن

(الف) 1997ء میں لائبریرین کی بھرتی کے لیے گریجویٹیشن بمعہ ڈپلومہ کمپیوٹر سائنسز کی تعلیمی قابلیت درکار تھی 1997ء کے بعد یونیورسٹیوں نے ڈپلومہ کمپیوٹر سائنسز کروانا ختم کر دیا تھا چونکہ موجودہ قابلیت کے افراد میسر نہیں تھے اس لیے لائبریرین نے اپنی اپ گریڈیشن کا مطالبہ شروع کر دیا۔ لائبریرین کی پہلے تقرری (BS-16) میں ہوتی تھی اب ہائر ایجوکیشن ڈیپارٹمنٹ نے ان کو اپ گریڈ کر دیا ہے۔ بحوالہ لیٹر نمبر 2011/6-9(SO(CE-VI) بتاریخ 30-09-2013 اب ان کی تقرری گریڈ (BS-17) میں بطور لائبریرین ہوگی۔ اب ان کے نئے سروس رول 2014 بحوالہ لیٹر 2011/6-9(SO(CE-VI) بتاریخ 11-05-2015 میں منظور ہو گئے ہیں۔ بحوالہ لیٹر نمبر 2011/6-9(SO(CE-VI) بتاریخ 30-09-2013 مکمل 415 اسامیاں منظور ہیں جن میں سے 215 (زنانہ) اور 200 (مردانہ) ہیں ان میں سے

118 (مردانہ) لائبریرین اور 103 زنانہ لائبریرین ڈیوٹی سرانجام دے رہے ہیں اس وقت خالی اسامیوں کی تعداد 82 (مردانہ) اور 112 (زنانہ) ہیں۔

(ب) کیونکہ ان کے سروس رولز 2014 گیارہ مئی 2015 کو منظور ہوئے ہیں حکومت جلد ہی پنجاب پبلک سروس کمیشن کے ذریعے لائبریرین کی خالی اسامیوں کو پر کرنے کا ارادہ رکھتی ہے۔

(تاریخ وصولی جواب 29 جنوری 2016)

سرکاری کالجز میں لائبریری سائنس کے لیکچرارز کی بھرتی سے متعلقہ تفصیلات

*6982: میاں طارق محمود: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پنجاب کے گورنمنٹ کالجز میں لائبریری سائنس کی خالی اسامیوں پر اسٹنٹ پروفیسر اور ایسوسی ایٹ پروفیسر کی تقرری کے لئے لائبریری سائنس میں ٹیچنگ کا تجربہ نہ ہونے کی وجہ سے امیدواروں کو منتخب نہیں کیا گیا؟

(ب) کیا یہ بھی درست ہے کہ تمام گورنمنٹ کالجز میں لیکچرار لائبریری سائنس کی اسامیاں خالی پڑی ہیں؟
(ج) اگر جواب اثبات میں ہے تو حکومت سرکاری کالجز میں ان خالی اسامیوں پر فوری تقرری کرنے کا ارادہ رکھتی ہے اگر نہیں تو اس کی وجوہات سے ایوان کو آگاہ فرمائیں؟

(تاریخ وصولی 14 اگست 2015 تاریخ ترسیل 30 ستمبر 2015)

جواب

وزیر ہائر ایجوکیشن

(الف) درست ہے ایسوسی ایٹ پروفیسرز کی تقرری کے لیے 11 سال بمعہ ایم فل کاندیدیسی تجربہ متعلقہ مضمون میں ہونا ضروری ہے درست ہے اسٹنٹ پروفیسرز کی تقرری کے لیے 05 سال بمعہ ایم فل / 7 سال بمعہ ماسٹر ڈگری کاندیدیسی تجربہ متعلقہ مضمون میں ہونا ضروری ہے پنجاب سروس کمیشن کی Advertisement کی کاپی ایوان کی میز پر رکھ دی گئی ہے۔

(ب) یہ درست نہ ہے تمام گورنمنٹ کالجز میں لیکچرار لائبریری سائنس کی اسامیاں پر کردی گئی ہیں۔
(ج) حکومت جلد ہی باقی ماندہ خالی اسامیوں کو پنجاب پبلک سروس کمیشن کے ذریعے پر کرنے کا ارادہ رکھتی ہے۔

(تاریخ وصولی جواب 29 جنوری 2016)

صوبہ بھر کے کالجز میں لیکچرار اسٹنٹ سے متعلقہ تفصیلات

*7172: پیر خضر حیات شاہ کھکھ: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ پنجاب کے تمام کالجز میں سائنس سٹوڈنٹس کو Facilitate کرنے کیلئے گورنمنٹ نے لیبارٹریز میں تقریباً 2432 لیکچرار اسٹنٹ BS-7 میں تعینات کئے ہوئے ہیں؟
- (ب) کیا یہ بھی درست ہے کہ ان کو بی ایس 14 اور 16 میں Promote کرنے کے لئے متعدد بار کیس Put up ہوا لیکن فنانس ڈیپارٹمنٹ نے عرصہ 19 سال سے پروموشن نہ ہونے دی؟
- (ج) کیا یہ بھی درست ہے کہ محکمہ، چیف منسٹر کی منظوری اور ہائی کورٹ کے آرڈرز کے باوجود ان مظلوم ملازمین کی پروموشن نہیں کر رہا؟
- (د) اگر جزو ہائے بالا کا جواب اثبات میں ہے تو حکومت کب تک ان غریب ملازمین کی پروموشن کرنے کا ارادہ رکھتی ہے نیز جن لوگوں نے ان کی پروموشنز میں بے جا کاوٹیں کھڑی کیں ان کے خلاف کیا کارروائی کرنے کا ارادہ رکھتی ہے اگر نہیں تو کیوں؟

(تاریخ وصولی 19 اکتوبر 2015 تاریخ ترسیل 18 نومبر 2015)

جواب

وزیر ہائر ایجوکیشن

- (الف) یہ درست ہے کہ تمام گورنمنٹ کالجز میں سائنس سٹوڈنٹس کو Facilitate کرنے کے لیے گورنمنٹ نے لیبارٹریز میں تقریباً 2432 لیکچرار اسٹنٹ BS-7 میں تعینات ہیں۔
- (ب) اس ضمن میں عرض ہے کہ محکمہ تعلیم نے لیکچرار اسٹنٹ کی پروموشن کے لئے سمری وزیر اعلیٰ کو ارسال کی جس کی منظوری نہیں دی گئی تاہم محکمہ تعلیم نے کیڈر کی ضروریات کو مد نظر رکھتے ہوئے از سر نو سمری ارسال کی ہے جس پر محکمہ خزانہ نے لیکچرار اسٹنٹ کی متعلقہ ذمہ داریوں کی وضاحت طلب کی ہے۔

- (ج) درست ہے کہ وزیر اعلیٰ پنجاب نے لیکچرار اسٹنٹ کی پروموشن کی منظوری نہیں دی ہے سمری کی کاپی ایوان کی میز پر رکھ دی گئی ہے۔ تاہم فیصلہ کی نظر ثانی کے لئے سمری دوبارہ ارسال کی گئی ہے جس پر محکمہ خزانہ نے لیکچرار اسٹنٹ کی متعلقہ ذمہ داریوں کی وضاحت طلب کی ہے۔

- (د) حقائق اوپر بیان کئے جا چکے ہیں محکمہ تعلیم ان غریب ملازمین کی پروموشن کے لئے سمری

دوبارہ ارسال کی ہے تاہم حتمی منظوری تاحال نہ ہو سکی ہے۔

(تاریخ وصولی جواب 29 جنوری 2016)

لاہور گورنمنٹ کالج آف کامرس علامہ اقبال ٹاؤن کی جگہ پر ایجوکیشن کمپلیکس کی تعمیر سے متعلقہ

تفصیلات

*7252: میاں محمود الرشید: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ کالج آف کامرس ہنزہ بلاک علامہ اقبال ٹاؤن لاہور کی گراؤنڈ پر ایجوکیشن کمپلیکس تعمیر کیا جا رہا ہے یہ کمپلیکس کتنے منزلہ ہے اور کیا اس کی تعمیر کے بعد یہاں طلباء کے لئے غیر نصابی سرگرمیوں بشمول سپورٹس کا معقول بندوبست ہو سکے گا؟
- (ب) کیا اس کثیر المنزلہ کمپلیکس کی تعمیر کے لئے علاقہ کے مکینوں کے تحفظات کو مد نظر رکھا گیا ہے اور کیا اس کی تعمیر کے لئے متعلقہ اداروں سے این او سی لیا گیا ہے ایوان کو مکمل تفصیل سے آگاہ کیا جائے؟
- (تاریخ وصولی 5 جنوری 2016 تاریخ ترسیل 14 جنوری 2016)

جواب

وزیر ہائر ایجوکیشن

(الف) گورنمنٹ کالج آف کامرس ہنزہ بلاک علامہ اقبال ٹاؤن 64 کنال قطعہ اراضی پر قائم کیا گیا ہے اور اس میں تقریباً 39 کنال زمین خالی موجود ہے محکمہ اعلیٰ تعلیم کے سالانہ ترقیاتی پروگرام میں ایک منصوبہ ہائر ایجوکیشن کمپلیکس کی تعمیر کے لیے شامل کیا گیا ہے جس کی مالیت کا تخمینہ 800 ملین روپے ہے محکمہ اعلیٰ تعلیم کے پاس سرکاری معاملات کی دیکھ بھال کے لئے موجود دفتر کی سہولت ناکافی ہے اس کے علاوہ حکومت پنجاب نے 2014 میں پنجاب ہائر ایجوکیشن کمیشن کا قیام عمل میں لایا ہے جس کے پاس دفتر کی سہولت موجود نہیں اور عارضی طور پر ارفع کریم ٹاور میں قائم کر دیا گیا ہے اس کے علاوہ 2012 سے 118 کامرس کالجز محکمہ اعلیٰ تعلیم کے حوالے کئے گئے ہیں جن کے انتظامی معاملات دیکھنے کیلئے کامرس ڈائریکٹوریٹ کے دفتر کی سہولت بھی موجود نہ ہے۔

یہ کمپلیکس پانچ منزلہ عمارت پر مشتمل ہے جس میں محکمہ اعلیٰ تعلیم، ڈائریکٹریٹ پبلک انسٹرکشن (کالجز) پنجاب کامرس، ڈائریکٹوریٹ، ڈائریکٹریٹ آف ایجوکیشن (کالجز) لاہور، اور پنجاب ہائر ایجوکیشن

کمیشن کے دفاتر منتقل اور قائم کئے جائیں گے اس کے علاوہ محکمہ اعلیٰ تعلیم کے پاس سرکاری سیمینار اور مشترکہ اجلاس کے لئے کوئی موزوں عمارت نہیں ہے جو اس کمپلیکس میں مہیا کی جائے گی۔ جیسا کہ مذکورہ بالا پیرا گراف میں وضاحت کی گئی ہے کہ یہ کالج 64 کنال اراضی پر قائم کیا گیا ہے جس پر تقریباً 8 کنال پر کالج کی عمارت تعمیر کی گئی ہے اور 17 کنال اراضی ہائر ایجوکیشن کمپلیکس کی تعمیر کے لئے استعمال کی جائے گی بقیہ تقریباً 39 کنال اراضی طلباء کی غیر نصابی سرگرمیوں اور دیگر تعلیمی ضروریات کے لئے موجود رہے گی۔

یہاں یہ وضاحت بھی ضروری ہے کہ اس کمپلیکس کی تعمیر سے ایک چھت کے نیچے محکمہ اعلیٰ تعلیم کے تمام دفاتر قائم ہو سکیں گے پنجاب بھر سے آنے والے اساتذہ کرام کو لاہور کے مختلف مقامات پر قائم دفاتر میں اپنی سرکاری ضروریات کے حل کے لئے نہیں جانا پڑے گا کیونکہ اس وقت مذکورہ بالا تمام دفاتر علیحدہ علیحدہ عمارتوں میں کام کر رہے ہیں اور اساتذہ کرام کو مختلف جگہوں پر سرکاری معاملات کے لئے جانا پڑتا ہے۔ (ب) اس کمپلیکس کی تعمیر کے نقشہ جات Punjab Architect Department نے تیار کئے ہیں اور اس کا تخمینہ لاگت Punjab Buildings Department تیار کر رہا ہے Punjab Architect Department ایک سرکاری ادارہ ہے اور پنجاب بھر کی سرکاری عمارات کے نقشہ جات کی تیاری اسی دفتر کی ذمہ داری ہے جو قواعد و ضوابط مد نظر رکھ کر بنائے جاتے ہیں چونکہ علامہ اقبال ٹاؤن لاہور ڈویلپمنٹ اتھارٹی کے ہاؤسنگ کے قواعد و ضوابط کے ذریعے کنٹرول کیا جا رہا ہے اس لئے Punjab Architect Department نے ان قواعد و ضوابط کو مد نظر رکھ کر ان نقشہ جات کو مکمل کیا ہے۔

یہاں یہ وضاحت ضروری ہے کہ اس قطعہ اراضی کے سامنے تقریباً 60 فٹ کی سڑک اور گلشن اقبال پارک کی دیوار ہے اور کوئی رہائش موجود نہ ہے تاہم اس اراضی کے دائیں اور بائیں طرف موجود رہائشی علاقوں کے لئے علیحدہ سڑکیں موجود ہیں۔

(تاریخ وصولی جواب 29 جنوری 2016)

رائے ممتاز حسین بابر
سیکرٹری

لاہور

30 جنوری 2016ء

بروز پیر یکم فروری 2016 محکمہ ہائر ایجوکیشن کے سوالات و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	ڈاکٹر سید وسیم اختر	6898-5384-4820
2	ملک ذوالقرنین ڈوگر	3091
3	محترمہ نگہت شیخ	5926-5711
4	جناب امجد علی جاوید	6256-6093
5	جناب طارق محمود باجوہ	6185-6182
6	لفٹیننٹ کرنل (ر) سردار محمد ایوب خان	6544
7	الحاج محمد الیاس چنیوٹی	6687
8	میاں طارق محمود	6982-6981
9	پیر خضر حیات شاہ کھگہ	7172
10	میاں محمود الرشید	7252

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

پیریکم فروری 2016

فہرست غیر نشان زدہ سوالات اور جوابات

بابت

محکمہ ہائر ایجوکیشن

گوجرانوالہ میں پنجاب یونیورسٹی کے سب کیمپس سے متعلقہ تفصیلات

18: چودھری رفاقت حسین گجر، ایڈووکیٹ: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) گوجرانوالہ میں پنجاب یونیورسٹی سب کیمپس کب قائم ہوا اور اس وقت کونسے پروگرام شروع ہیں؟
 (ب) بوقت قیام سب کیمپس میں سٹوڈنٹس کی ہر پروگرام میں داخلہ کے لئے مختص سیٹیں اور ان کی تفصیل بیان فرمائیں؟
 (ج) سال 2014ء میں کتنا پروگرام ڈسپلن میں داخلہ کیا جا رہا ہے اور مختص سیٹوں کی تعداد کیا ہے؟
 (د) دوسرے اضلاع میں سب کیمپس کو کیا باقاعدہ یونیورسٹی کا درجہ دیا گیا ہے؟
 (ه) گوجرانوالہ کیمپس کو الگ یونیورسٹی کا درجہ میں کیا مشکلات ہیں، کیا چھوٹے شروں میں یونیورسٹی کا قیام میں عمل میں آچکا ہے؟

(تاریخ وصولی 17 مارچ 2014ء تاریخ ترسیل 5 مئی 2014ء)

(جواب موصول نہیں ہوا)

گورنمنٹ وومن کالج مری میں پرنسپل کی سیٹ خالی سے متعلقہ تفصیلات

69: جناب محمد عارف عباسی: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ وومن کالج مری کی پرنسپل عرصہ دراز سے بی ایس۔19 میں کام کر رہی ہیں اور ان کی بی ایس 20 میں اپ گریڈیشن ترقی کو مسلسل پانچویں دفعہ موخر کر دیا گیا ہے جس کی وجہ سے مبینہ طور پر نتائج کا تسلی بخش نہ ہونا ہے؟
 (ب) کیا یہ بھی درست ہے کہ مذکورہ کالج میں داخل ہونے والی طالبات کی اکثریت کا تعلق غریب اور پس ماندہ گھرانوں سے ہوتا ہے جس بناء پر طالبات کو کسی میرٹ کے بغیر داخل کیا جاتا ہے؟
 (ج) اگر جزو (ب) کا جواب اثبات میں ہے تو کیا کالج ہذا کے زلٹ کا غیر تسلی بخش ہونا ایک قدرتی عمل نہیں اور کیا اس میں پرنسپل اور اساتذہ کو ذمہ دار ٹھہرایا جاسکتا ہے؟

(تاریخ وصولی 5 مئی 2014ء تاریخ ترسیل 5 جون 2014ء)

(جواب موصول نہیں ہوا)

گورنمنٹ وویمن کالج مری میں ایف ایس سی اور بی ایس سی میں لیبارٹریز سے متعلقہ تفصیلات

70: جناب محمد عارف عباسی: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ وومن کالج مری میں ایف ایس سی اور بی ایس سی کی سطح پر فزکس، کمپری اور بیالوجی کی مکمل لیبارٹریاں موجود ہیں لیکن وہاں سائنس مضامین کے اساتذہ کی تعیناتی نہیں کی گئی، جس کی وجہ سے ایف ایس سی اور بی ایس سی کی کلاسیں جاری نہیں کی جاسکیں؟

(ب) کیا یہ بھی درست ہے کہ گورنمنٹ وو من کالج پھلوڑی میں سائنس کے اساتذہ اور کلاسیں تو ہیں لیکن وہاں کی طالبات کو گورنمنٹ وو من کالج مری میں تجربات کے لئے بھیجا جاتا ہے؟

(ج) کیا حکومت وو من کالج مری میں سائنس ٹیچر تعینات کر کے کلاسوں کا اجراء کرنا چاہتی ہے اگر نہیں تو کیوں؟

(تاریخ وصولی 5 مئی 2014 تاریخ ترسیل 5 جون 2014)

(جواب موصول نہیں ہوا)

سمبر ٹیال میں گورنمنٹ کالج سے متعلقہ تفصیلات

114: محترمہ شبینہ زکریا بٹ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ سمبر ٹیال میں لڑکیوں کے لیے ایک ہی گورنمنٹ کالج ہے جو کہ علاقے کی ضروریات کے لیے ناکافی ہے؟

(ب) کیا حکومت وہاں کوئی اور کالج برائے خواتین بنانے اور پہلے سے موجود کالج میں ایم اے کی کلاسوں کے اجراء کا ارادہ رکھتی ہے؟

(ج) کیا حکومت کالج کی موجودہ عمارت کی توسیع کا کوئی ارادہ رکھتی ہے تو کب تک؟

(تاریخ وصولی 27 مئی 2014 تاریخ ترسیل 24 جون 2014)

(جواب موصول نہیں ہوا)

میانوالی میں ڈگری کالجز سے متعلقہ تفصیلات

144: ڈاکٹر صلاح الدین خان: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع میانوالی میں کل کتنے ڈگری کالجز ہیں؟

(ب) کتنے مردانہ اور کتنے زنانہ اور کہاں کہاں واقع ہیں؟

(ج) ان میں ٹیچرز کی کتنی اور کہاں کہاں کمی ہے؟

(د) کیا یہ درست ہے کہ تھانہ چکڑالہ کی چار عدیونین کونسلز میں ایک بھی لڑکیوں کا ڈگری کالج نہیں ہے؟

(تاریخ وصولی 14 جون 2014 تاریخ ترسیل یکم ستمبر 2014)

(جواب موصول نہیں ہوا)

صوبہ بھر میں قائم یونیورسٹیوں سے متعلقہ تفصیلات

145: ڈاکٹر صلاح الدین خان: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) پنجاب میں کن کن اضلاع میں یونیورسٹیاں ہیں؟

(ب) ان یونیورسٹیوں کے نام بتائیں؟

(ج) کیا ضلع میانوالی میں یونیورسٹی قائم کرنے کا حکومت ارادہ رکھتی ہے، اگر ہاں تو کب تک؟

(تاریخ وصولی 14 جون 2014 تاریخ ترسیل یکم ستمبر 2014)

جواب

وزیر ہائر ایجوکیشن

- (الف) پنجاب میں مندرجہ ذیل اضلاع میں یونیورسٹیاں قائم ہیں۔
لاہور، ساہیوال، ملتان، بہاولپور، رحیم یار خان، ڈیرہ غازی خان، فیصل آباد، سرگودھا، گجرات، راولپنڈی، اور سیالکوٹ۔
- (ب) یونیورسٹیز کے نام کی لسٹ ایوان کی میز پر رکھ دی گئی ہے۔
- (ج) تاحال حکومت نے ضلع میانوالی میں یونیورسٹی قائم کرنے کا فیصلہ نہیں کیا ہے۔

(تاریخ وصولی جواب 11 نومبر 2015)

ضلع میانوالی تحصیل عیسیٰ خیل میں کیدٹ کالج کی تعمیر سے متعلقہ تفصیلات

146: ڈاکٹر صلاح الدین خان: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ ضلع میانوالی تحصیل عیسیٰ خیل میں گزشتہ آٹھ سالوں سے ایک عدد کیدٹ کالج زیر تعمیر ہے؟
- (ب) مذکورہ کالج کی تعمیر میں اتنی تاخیر کی وجوہات بیان فرمائیں؟
- (ج) حکومت کب تک اس کالج کو مکمل کرنے کا ارادہ رکھتی ہے؟

(تاریخ وصولی 14 جون 2014 تاریخ ترسیل یکم ستمبر 2014)

(جواب موصول نہیں ہوا)

فورٹ عباس میں سرکاری کالجز میں خالی اسامیوں سے متعلقہ تفصیلات

183: جناب محمد نعیم انور: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) گورنمنٹ بوائز/گرلز ڈگری کالج فورٹ عباس میں کن کن مضامین کے اساتذہ کی اسامیاں کب سے خالی پڑی ہیں، کالج وائز تفصیل سے آگاہ کریں؟

- (ب) کیا یہ درست ہے کہ ان اساتذہ کی خالی اسامیوں کے باعث طلباء و طالبات کا تعلیمی حرج ہو رہا ہے، حکومت ان خالی اسامیوں پر اساتذہ اکرام کی تعیناتی کیوں نہیں کر رہی؟

- (ج) ان مذکورہ دونوں کالجز کے نتائج کی شرح گزشتہ پانچ سالوں میں کتنے فیصد رہی، کالج وائز تفصیل سے آگاہ کریں؟

(تاریخ وصولی 14 جون 2014 تاریخ ترسیل 25 جون 2014)

(جواب موصول نہیں ہوا)

اسلامیہ یونیورسٹی بہاولپور میں اسامیوں کی تعداد سے متعلقہ تفصیلات

187: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ اسلامیہ یونیورسٹی بہاولپور نے اسٹنٹ رجسٹرار، کلرک / مالی / چوکیدار / نائب قاصد اور ڈرائیور کی اسامیوں کے لیے اشتہار دیا تھا، ان اسامیوں کی کیٹیگری وائر کتنی تعداد تھی؟

(ب) ہر کیٹیگری کی درخواست کی وصولی کے وقت کتنی فیس وصول کی گئی اور یونیورسٹی کو کل آمدن کتنی موصول ہوئی؟

(ج) ان میں سے کتنی اسامیوں پر پہلے سے ایڈ ہاک، کنٹریکٹ یا ورک چارج پر ملازمین تعینات ہیں؟

(تاریخ وصولی 14 جون 2014 تاریخ ترسیل 25 جون 2014)

(جواب موصول نہیں ہوا)

لاہور: گورنمنٹ ڈگری کالج برائے خواتین کوٹ خواجہ سعید سے متعلقہ تفصیلات

190: محترمہ خدیجہ عمر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گورنمنٹ ڈگری کالج برائے خواتین کوٹ خواجہ سعید لاہور میں ایجوکیشن، زوالوجی، فلاسفی سمیت اساتذہ کی اسامیاں عرصہ 2003ء سے خالی ہیں؟

(ب) کیا حکومت مذکورہ اسامیوں کو فوری طور پر FILL کرنے کا ارادہ رکھتی ہے؟

(تاریخ وصولی 14 جون 2014 تاریخ ترسیل 25 جون 2014)

جواب

وزیر ہائر ایجوکیشن

(الف) ان تمام اسامیوں پر اساتذہ اکرام کام کر رہے ہیں اور ان میں سے کوئی بھی اسامی خالی نہیں ہے۔

(ب) مذکورہ اسامیاں Fill ہیں۔

(تاریخ وصولی جواب 11 نومبر 2015)

لاہور: گریڈ کالج باغبانپورہ میں طالبات کی تعداد سے متعلقہ تفصیلات

191: محترمہ خدیجہ عمر: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گریڈ کالج باغبانپورہ لاہور میں طالبات کی تعداد کے لحاظ سے کمروں کی کمی کے باعث متعدد کلاسیں کھلے آسمانوں تلے ہوتی ہیں؟

(ب) کیا حکومت مذکورہ کالج میں طالبات کی تعداد کے مطابق مزید کمرے فوری طور پر بنانے کا ارادہ رکھتی ہے اگر ہاں تو کب

تک؟

(تاریخ وصولی 14 جون 2014 تاریخ ترسیل 25 جون 2014)

جواب

وزیر ہائر ایجوکیشن

(الف) ہاں یہ بات درست ہے کہ طالبات کی تعداد کمروں کی تعداد کے لحاظ سے زیادہ ہے جس کے باعث کچھ کلاسیں برآمدوں اور گراؤنڈ میں لیٹی پڑتی ہیں۔
(ب) جی ہاں حکومت کی طرف سے کالج میں بارہ کمروں کے بلاک کی تعمیر کے لیے نہ صرف منظوری ہو چکی ہے بلکہ تعمیر کا کام بھی شروع ہو چکا ہے۔

(تاریخ وصولی جواب 11 نومبر 2015)

لودھراں میں سرانسیکی مضامین کے لیکچرار سے متعلقہ تفصیلات

196: جناب محمد عامر اقبال شاہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) لودھراں میں سرانسیکی مضامین کا لیکچر دینے کے لئے کتنے لیکچرار ہیں اور کون کون سے کالجوں میں تعینات ہیں، تفصیل بیان فرمائی جائے؟

(ب) کیا یہ درست ہے کہ مذکورہ کالجوں میں سرانسیکی لیکچرار کی اسامیاں خالی پڑی ہیں، کیا حکومت ان خالی اسامیوں پر لیکچرار بھرتی کرنے ارادہ رکھتی ہے نہیں تو وجہ بیان فرمائی جائے؟

(تاریخ وصولی 14 جون 2014 تاریخ ترسیل یکم جولائی 2014)

(جواب موصول نہیں ہوا)

ضلع لودھراں میں کالجوں سے متعلقہ تفصیلات

197: جناب محمد عامر اقبال شاہ: کیا وزیر ہائر ایجوکیشن ازراہ نوازش بیان فرمائیں گے کہ:-

(الف) ضلع لودھراں میں کل کتنے کالج بوائز و گریڈز ہیں اور کہاں کہاں واقع ہیں؟

(ب) ان کالجوں میں کتنے لیکچرار ہیں اور وہ کس کس شعبہ کے ہیں، تفصیل بیان فرمائیں؟

(ج) کیا حکومت مذکورہ کالجوں میں خالی اسامیوں پر لیکچرار بھرتی کرنے کا ارادہ رکھتی ہے، نہیں وجہ بیان فرمائی جائے؟

(تاریخ وصولی 14 جون 2014 تاریخ ترسیل یکم جولائی 2014)

(جواب موصول نہیں ہوا)

پنجاب یونیورسٹی کی طالبات کے لئے مزید بسوں کی فراہمی سے متعلقہ تفصیلات

203: ڈاکٹر مراد راس: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) پنجاب یونیورسٹی لاہور میں طالبات کو لانے کے لئے کتنی بسیں مہیا کی گئی ہیں؟
 (ب) کیا یہ درست ہے کہ بسوں کی تعداد میں کمی کی وجہ سے طالبات کو سفر کے دوران شدید مشکلات کا سامنا ہے؟
 (ج) کیا حکومت ان روٹس پر جن میں مغلپورہ، شالیمار باغ، لنک روڈ سمیت رش ہوتا ہے وہاں پر مزید بسیں چلانے کا ارادہ رکھتی ہے اگر ہاں تو کب تک؟

(تاریخ وصولی 14 جون 2014 تاریخ ترسیل 7 جولائی 2014)

جواب

وزیر ہائر ایجوکیشن

- (الف) پنجاب یونیورسٹی لاہور میں طالبات کو لانے کے لئے بسوں کی تفصیل درج ذیل ہے۔
- 1- پنجاب یونیورسٹی لاہور میں طلباء و طالبات کے لیے صبح 06:00 بجے تا رات 09:15 بجے روٹس کی کل تعداد 138 ہے۔
 - 2- صبح 06:30 بجے تا رات 08:00 بجے تک کل 42 مختلف روٹس جاتے ہیں جن میں سے 12 بسیں صرف خواتین کے لیے مختص ہیں جبکہ 16 بسوں میں طلباء و طالبات مشترکہ سفر کرتے ہیں۔
 - 3- صبح 08:00 بجے تا شام 04:00 بجے برائے نیو کیمپس تا اولڈ کیمپس ہر 15 منٹ اور 30 منٹ بعد 16 بسیں خواتین کے لیے مختص ہیں جبکہ 16 بسوں میں طلباء و طالبات مشترکہ سفر کرتے ہیں۔
 - 4- شام 04:00 بجے تا رات 09:15 بجے تمام روٹس میں بسوں میں طلباء و طالبات مشترکہ سفر کرتے ہیں۔
- (ب) پنجاب یونیورسٹی کے لاہور کیمپسز میں تقریباً 34,000 طلباء و طالبات زیر تعلیم ہیں جبکہ یونیورسٹی میں بسوں کی کل تعداد 61 ہے جو کہ اتنی کثیر تعداد کے لیے ناکافی ہے۔

(ج) نئے داخلوں کے باعث یونیورسٹی میں طلباء و طالبات کی تعداد بڑھ جاتی ہے تا وقتیکہ پرانے طلباء و طالبات یونیورسٹی سے فارغ نہ ہو جائیں اس صورت حال کے پیش نظر گزشتہ مالی سال میں بھی پنجاب یونیورسٹی کی انتظامیہ نے ہنگامی بنیادوں پر 5 عدد اضافی پرائیویٹ بسوں کو طلباء و طالبات کے رش کے پیش نظر کرایہ پر لیا تھا جس کی وجہ سے سفر کی سہولت کو بہتر کیا گیا تھا۔ اس ضمن میں آپ کے علم میں یہ بات لائی جاتی ہے کہ پنجاب یونیورسٹی نے گزشتہ مالی سال میں 3 عدد نئی بسیں خریدی ہیں جبکہ 2008 سے تاحال 8 بسیں خریدی جا چکی ہیں مزید بسوں کے لیے فنڈز کو مد نظر رکھتے ہوئے اقدامات کیے جائیں گے یہاں اس امر پر زور دینا ضروری ہے کہ یونیورسٹی یہ تمام بسیں اپنی آمدنی سے خریدتی ہے نیز یونیورسٹی کو اپنے بجٹ کا صرف 33% سرکار سے ملتا ہے۔ باقی 67% یونیورسٹی اپنے ذرائع سے پورا کرتی ہے۔

(تاریخ وصولی جواب 11 نومبر 2015)

لاہور شہر کے کالجز کو بسوں کی فراہمی سے متعلقہ تفصیلات

204: ڈاکٹر مراد اس: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) لاہور شہر میں بوائز ڈگری کالج کتنے ہیں؟
 (ب) کتنے کالجز بوائز ایسے ہیں جن میں ایم اے کی کلاسز ہوتی ہیں؟
 (ج) کتنے کالجز کے پاس طلباء کو ٹرانسپورٹ کی سہولت فراہم کرنے کے لئے کتنی کتنی بسیں ہیں؟
 (د) کیا حکومت پنجاب جن کالجز میں بسوں کی تعداد کم ہے ان میں مزید بسیں فوری فراہم کرنے کا ارادہ رکھتی ہے اگر نہیں تو کیوں؟

(تاریخ وصولی 14 جون 2014 تاریخ ترسیل 7 جولائی 2014)

جواب

وزیر ہائر ایجوکیشن

- (الف) لاہور شہر میں بوائز کے لئے کل 20 کالجز ہیں۔
 (ب) لاہور شہر میں بوائز کے 08 کالجز میں ایم اے کی کلاسز تک تعلیم دی جاتی ہے۔
 (ج) لاہور شہر میں بوائز کے 08 کالجز میں 20 بسیں فراہم کی گئی ہیں جن کی تفصیل درج ذیل ہے۔

نمبر شمار	ادارہ کا نام	بسوں کی تعداد
1	گورنمنٹ کالج گلبرگ	02
2	گورنمنٹ اسلامیہ کالج سول لائنز	04
3	گورنمنٹ اسلامیہ کالج ریلوے روڈ	03
4	گورنمنٹ ایم۔ اے۔ او کالج	04
5	گورنمنٹ دیال سنگھ کالج	02
6	گورنمنٹ شالیمار کالج	01
7	گورنمنٹ کالج آف سائنس وحدت روڈ	02
8	گورنمنٹ کالج ٹاؤن شپ	02
	میزان	20

(د) محکمہ اعلیٰ تعلیم نے وزیر اعلیٰ پنجاب کی منظوری کے لئے ایک سمری ارسال کر دی ہے جس میں لاہور شہر کے مندرجہ ذیل کالجز کے لیے پانچ بسیں تجویز کی گئی ہیں۔

نمبر شمار	ادارہ کا نام	بسوں کی تعداد
1	گورنمنٹ اسلامیہ کالج سول لائنز	02
2	گورنمنٹ کالج آف سائنس وحدت روڈ	02

3	گورنمنٹ شالیمار کالج	01
4	میزان	05

تاہم لاہور شہر کے بوائز کالجز کی ٹرانسپورٹ کی ضرورت کو مد نظر رکھتے ہوئے ضروری قانونی کارروائی کے بعد مزید بسوں کو فراہمی کو یقینی بنایا جائے گا۔

(تاریخ وصولی جواب 11 نومبر 2015)

سرکاری یونیورسٹیوں میں ٹرانسپورٹ کی سہولت سے متعلقہ تفصیلات

205: ڈاکٹر مراد راس: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) لاہور شہر میں کون کونسی سرکاری یونیورسٹیاں ہیں؟
 (ب) ان میں ٹرانسپورٹ کی سہولت فراہم کرنے کے لئے کتنی کتنی بسیں فراہم کی گئیں ہیں؟
 (ج) ان بسوں کی موجودہ صورتحال کیسی ہے؟
 (د) کتنی یونیورسٹیوں میں بسیں طلباء و طالبات کی تعداد کے مطابق انتہائی کم ہیں؟
 (تاریخ وصولی 14 جون 2014 تاریخ ترسیل 7 جولائی 2014)

جواب

وزیر ہائر ایجوکیشن

(الف) یونیورسٹی آف دی پنجاب لاہور

گورنمنٹ کالج یونیورسٹی لاہور

لاہور کالج برائے خواتین یونیورسٹی لاہور

یونیورسٹی آف انجینئرنگ اینڈ ٹیکنالوجی لاہور

یونیورسٹی آف ایجوکیشن لاہور

انفارمیشن ٹیکنالوجی یونیورسٹی آف دی پنجاب لاہور

(ب) یونیورسٹی آف دی پنجاب لاہور

پنجاب یونیورسٹی کے طلباء و طالبات کے لئے 61 بسیں مختص ہیں۔

گورنمنٹ کالج یونیورسٹی لاہور

جی سی یونیورسٹی لاہور میں طلباء و طالبات کے لئے 21 بڑی بسیں اور 01 منی بس ہے۔

لاہور کالج برائے خواتین یونیورسٹی لاہور

لاہور کالج برائے خواتین یونیورسٹی لاہور میں کل 11 بسیں ہیں جن میں 6 عدد بڑی بسیں ہیں اور 5 عدد کوسٹر ہیں۔

یونیورسٹی آف انجینئرنگ اینڈ ٹیکنالوجی لاہور

یونیورسٹی میں کل بسوں کی تعداد 30 ہے۔

یونیورسٹی آف ایجوکیشن لاہور
یونیورسٹی آف ایجوکیشن لاہور کے پاس مجموعی طور پر 16 بسیں موجود ہیں۔

(ج) پنجاب یونیورسٹی لاہور

یہ بسیں قابل استعمال ہیں۔

گورنمنٹ کالج یونیورسٹی لاہور

جی سی یونیورسٹی لاہور کی تمام بسوں کی حالت تسلی بخش ہے۔

لاہور کالج برائے خواتین یونیورسٹی لاہور

لاہور کالج برائے خواتین یونیورسٹی لاہور میں موجود 11 بسیں اس وقت رنگ پوزیشن میں ہیں۔

یونیورسٹی آف انجینئرنگ اینڈ ٹیکنالوجی لاہور۔

تمام بسوں کی حالت بہتر ہے۔

یونیورسٹی آف ایجوکیشن لاہور

یونیورسٹی آف ایجوکیشن لاہور کی بسوں کی حالت بہت اچھی ہے۔

(د) یونیورسٹی آف دی پنجاب لاہور

پنجاب یونیورسٹی میں طلباء و طالبات کی تعداد کے مطابق موجود بسوں کی تعداد ناکافی ہے۔

گورنمنٹ کالج یونیورسٹی لاہور

جی سی یونیورسٹی لاہور میں طلباء و طالبات کے لئے بسیں ناکافی ہیں جی سی یونیورسٹی لاہور کو طلباء و طالبات کی تعداد کے مطابق

مزید 5 بسیں درکار ہیں۔

لاہور کالج برائے خواتین یونیورسٹی لاہور

لاہور کالج برائے خواتین یونیورسٹی لاہور میں طالبات کی تعداد تقریباً 13000 ہے اور ان طالبات کے لئے موجود 11 بسیں

بہت کم ہیں طالبات کی تعداد کے مطابق کم از کم 10 عدد نئی بڑی بسوں کی اشد ضرورت ہے تاکہ طالبات کی سفری مشکلات کو کم

کیا جاسکے۔

یونیورسٹی آف انجینئرنگ اینڈ ٹیکنالوجی لاہور

22 بسیں طلباء و طالبات کے پک اینڈ ڈراپ (شہر کے 22 مختلف حصوں سے) کیلئے مقرر کی گئی ہیں تقریباً 1900 طلباء و طالبات

روزانہ بس کی سہولت سے مستفید ہوتے ہیں 4 بسیں بچوں کے سکول کیلئے مہیا کی گئی ہیں 4 بسیں طلباء و طالبات کی صنعتی

تعلیمی اور تفریحی سیاحت کے لیے مہیا کی گئی ہیں۔

یونیورسٹی آف ایجوکیشن لاہور

یونیورسٹی آف ایجوکیشن لاہور میں طلبہ و طالبات کی تعداد کے حساب سے مزید 10 بسوں کی ضرورت ہے۔

گلوبل ٹاؤن اور نیشنل ٹاؤن میں بوائز و گرلز کالج سے متعلقہ تفصیلات

227: جناب شہزاد منشی: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) گلوبل ٹاؤن اور نیشنل ٹاؤن لاہور کی حدود میں بوائز و گرلز کالجز کہاں کہاں واقع ہیں؟
 (ب) ان کالجز میں زیر تعلیم طالب علموں کی تعداد کلاس و انزبتائیں؟
 (ج) ان کالجوں میں کون کونسی مسنگ فیسیلیٹیز ہیں؟
 (د) کون کونسے کالج میں ٹیچنگ سٹاف کی تعداد کم ہے اور کون کونسی اسامی خالی ہے؟
 (ہ) حکومت ان کالجز میں مسنگ فیسیلیٹیز اور ٹیچنگ سٹاف کی اسامیاں پر کرنے کا ارادہ رکھتی ہے تو کب تک، اگر نہیں تو اس کی وجوہات کیا ہیں؟

(تاریخ وصولی 28 جون 2014 تاریخ ترسیل 8 جولائی 2014)

جواب

وزیر ہائر ایجوکیشن

- (الف) گلوبل ٹاؤن اور نیشنل ٹاؤن لاہور کی حدود میں بوائز و گرلز کالجز درج ذیل مقامات پر واقع ہیں فہرست (Annex-A) ایوان کی میز پر رکھ دی گئی ہے۔
 (ب) درج بالا کالجز میں زیر تعلیم طالب علموں کی تعداد کلاس و انز درج ہے فہرست (Annex-B) ایوان کی میز پر رکھ دی گئی ہے۔
 (ج) درج بالا کالجز میں درج ذیل مسنگ فیسیلیٹیز ہیں فہرست (Annex-C) ایوان کی میز پر رکھ دی گئی ہے۔
 (د) جن کالجز ٹیچنگ سٹاف کی تعداد کم ہے اور جو اسامی خالی ہے ان کی تفصیل فہرست (Annex-D) ایوان کی میز پر رکھ دی گئی ہے۔
 (ہ) حکومت ان کالجز میں مسنگ فیسیلیٹیز اور ٹیچنگ سٹاف کی اسامیاں پر کرنے کا ارادہ رکھتی ہے اور کر رہی ہے ٹیچنگ سٹاف کی کمی عارضی طور پر CTI کی بھرتی کر کے پوری کر لی گئی ہے تاہم ان اسامیوں کی مستقل بنیادوں پر بھرتی کیلئے سفارشات پنجاب پبلک سروس کمیشن کو بہت جلد بھجوا دی جائیں گی مسنگ فیسیلیٹیز کے حوالے سے فنڈز میسر ہونے کی صورت میں تمام سکیمیں اگلے مالی سال میں شروع کر دی جائیں گی اس سلسلے میں سمری وزیر اعلیٰ صاحب کو بھیج دی گئی ہے۔

(تاریخ وصولی جواب 3 جون 2015)

ضلع فیصل آباد میں سرکاری کالجز سے متعلقہ تفصیلات

231: محترمہ مدیہ کھ رانا: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) ضلع فیصل آباد کے ڈگری کالجز بوائز / گرلز کو مالی سال 2012-13ء کے دوران کتنے کتنے فنڈز جاری کیے گئے اور یہ فنڈز کون کونسی مدت میں کتنے استعمال ہوئے، ان کی تفصیل و آڈٹ رپورٹس سے آگاہ کریں؟
 (ب) ان فنڈز میں سے عمارت کی توسیع میں اور انتظامی معاملات پر کتنے خرچ ہوئے الگ الگ تفصیل بتائی جائے؟

(تاریخ وصولی 28 جون 2014 تاریخ ترسیل 8 جولائی 2014)

(جواب موصول نہیں ہوا)

ضلع ٹوبہ ٹیک سنگھ: اساتذہ کی تعیناتی سے متعلقہ تفصیلات

242: جناب امجد علی جاوید: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) گورنمنٹ پوسٹ گریجویٹ کالج ٹوبہ ٹیک سنگھ میں کس کس شعبہ میں ماسٹرز کلاسز کا اجراء کیا گیا ہے؟
- (ب) کیا یہ درست ہے کہ ان شعبہ جات میں ماسٹرز کلاسز کو پڑھانے کے لئے یونیورسٹی کی شرائط کے مطابق اساتذہ کی نئی اسامیاں پیدا کی گئی ہیں؟
- (ج) کیا بغیر اساتذہ کے کلاسز کا اجراء ممکن ہے، اگر نہیں تو کیا حکومت خالی اسامیوں پر بھرتی کرنے کا ارادہ رکھتی ہے تو تک، نہیں تو وجوہات بیان فرمائیں؟
- (د) کیا گورنمنٹ پوسٹ گریجویٹ کالج ٹوبہ ٹیک سنگھ میں ماسٹرز کی کلاسز کے لئے نئی اور الگ لائبریری قائم کی گئی ہے اگر نہیں تو کیا حکومت ایسا کرنے کا ارادہ رکھتی ہے؟

(تاریخ وصولی 7 جولائی 2014 تاریخ ترسیل 10 جولائی 2014)

(جواب موصول نہیں ہوا)

لاہور: پنجاب یونیورسٹی میں ممنوعہ ادویات استعمال کرانے کا انکشاف و دیگر تفصیلات

255: ڈاکٹر سید وسیم اختر: کیا وزیر ہائر ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ پنجاب یونیورسٹی کی طالبات کھلاڑیوں کو ممنوعہ ادویات استعمال کرائی جاتی ہیں، کیا ان ادویات کے استعمال سے کھلاڑیوں کی زندگیوں کا خطرہ لاحق ہو گیا ہے؟
- (ب) کیا یہ بھی درست ہے کہ وائس چانسلر کا ڈرائیور ان طالبات کو جمنیزیم لے کر جاتا ہے، جہاں ممنوعہ ادویات کے انجکشن لگائے جاتے اور پاؤڈر دیئے جاتے ہیں؟
- (ج) کیا یہ بھی درست ہے کہ پنجاب یونیورسٹی سپورٹس ڈیپارٹمنٹ کے سابق ہیڈ منصور سرور اور ڈائریکٹر سپورٹس شمسہ ہاشمی ممنوعہ ادویات استعمال کرتے رہے؟
- (د) ایوان کو مندرجہ بالا واقعہ کی تفصیلات اور اب تک کئے جانے والے اقدامات سے آگاہ کیا جائے؟

(تاریخ وصولی 4 جولائی 2014 تاریخ ترسیل 25 اگست 2014)

جواب

وزیر ہائر ایجوکیشن

- (الف) جی نہیں۔ پنجاب یونیورسٹی کی طالبات کھلاڑیوں کے خلاف ممنوعہ ادویات کا استعمال کا بے بنیاد الزام لگایا گیا ہے جو کہ بالکل درست نہیں ہے۔
- (ب) جی نہیں۔ وائس چانسلر صاحب کا ڈرائیور کبھی بھی طالبات کو جمنیزیم نہیں لے کر گیا یہ قطعی طور پر درست نہیں ہے۔

(ج) جی نہیں۔ پنجاب یونیورسٹی کی کھلاڑی طالبات کو کسی قسم کی ممنوعہ ادویات استعمال نہیں کروائی جاتی ہیں جناب منصور سرور صاحب اور ڈائریکٹر سپورٹس جناب مسز شمشہ ہاشمی صاحبہ کے خلاف ممنوعہ ادویات کے استعمال کا الزام مخالفین کی ایماء پر لگایا گیا ہے جو کہ سراسر جھوٹ پر مبنی ہے طلباء و طالبات کی رپورٹ ایوان کی میز پر رکھ دی گئی ہے۔

(د) محترم جناب چانسلر صاحب کے احکامات کے تحت وائس چانسلر صاحب پنجاب یونیورسٹی نے اس واقعہ کے متعلق تحقیقاتی کمیٹی تشکیل دی تھی جس کی تفصیلی رپورٹ ایوان کی میز پر رکھ دی گئی ہے۔

ہائر ایجوکیشن کمیشن اسلام آباد نے بھی اس واقعہ کے متعلق تحقیقاتی کمیٹی تشکیل دے دی ہوئی ہے جس کے تحت تحقیقات ابھی جاری ہیں اور مکمل ہونے پر پیش کر دی جائے گی۔

(تاریخ وصولی جواب 9 دسمبر 2014)

رائے ممتاز حسین بابر
سیکرٹری

لاہور

30 جنوری 2016ء